

బంధం

కె.వి.పాపయ్య

అనుకున్నవి జరుగక పోవడం, చేయాలనుకున్నవి చేయలేకపోవడం, ఆశయాలు ఆచరణలో పెట్టలేకపోవడమే జీవితం. అది మనిషి అసమర్థత అంటారు కొందరు. అది అసమర్థత కాదు జరిగిన పొరపాట్లను సమర్థించుకోవడమే. ఇదీ జీవితం అని తృప్తి పడటమే.

ఆలోచనలో మునిగిపోయి పడక కుర్చిలో కూర్చుని వారపత్రిక చదువుతున్నాను. మనసు పుస్తకం మీద లేదు.

'నామ్మా'- ఎదురుగా చూశాను.

నా చిట్ట మనవడు. వాడి వెనకాలే వాడి తండ్రి నా గారాల ఏకైక కొడుకు.

'నామ్మా' అంటూ వాడిలో చేరి, చేతిలో పుస్తకం ప్రక్కవ విసిరేసి, కళ్ళజోడు తీసి ప్రక్కనే పడేసి, నాకళ్ళలోకి చూస్తున్నాడు. చిట్టికన్న, వాడు వచ్చాక నేను వేరే ఏ పని చేయకూడదు, వాడితోనే కాలక్షేపం చేయాలి.

వాడికి నన్ను చూడగానే భక్తుడు, దేముడు కనిపిస్తే ఎంత తన్నయిత్యంతో, అమితానందంతో చూస్తాడో, అలాగే వాడి ముఖంలో అమితానందం తొంగిచూసి, వాడి ముఖం చాటుత ఆయిపోయింది. అలాగే నేను కూడా అపురూపమైన వస్తువును చూసినట్లుగా నాగుండెల నిండుగా ఆనందం నిండిపోయింది.

'అమ్మా నేను అలా వెళ్ళి వస్తాను. ఒక ఆరగంట వాడితో ఆడుకో, మళ్ళీ వచ్చి తీసుకువెళ్తాను'.

టీబుల్ దగ్గర కూర్చుని పేపర్ చదువుకొంటున్న ఆయన ఈ తతంగమంతా క్రీగంట చూస్తున్నాడు.

'అలాగే వెళ్ళిరా'- వాడు వెళ్ళిపోయాడు.

మా పెళ్ళయ్యాక మొదటి రాత్రి 'ఏమోయ్! మనకు ఎంతమంది పిల్లలు? అన్నారాయన చిలిపిగా.

అందుకు నేను 'మొదట మగ పిల్లడైతే ఒక్కడే, ఆడ పిల్లలైతే, మగ పిల్లడు కలిగే వరకు మీరు కష్టపడాల్సిందే'- అన్నాను.

"ఒ.కే. అన్నారాయన"-

'అనుకున్నట్లుగానే మొదటి ఏడు పుట్టాడు. ఎర్రగా బుట్టగా, నా అందం, ఆయన వర్ణనాలిటి కలబోసుకొని పుట్టాడు వాడు. నాకు చెప్పకుండానే ఆయన పిల్లలు పుట్టుకుండా ఆపరేషన్ చేయించుకున్నారు. ఆ తరువాత

వాడు ప్రాకడం దగ్గర నుండి, బుడి బుడి నడకలు వడిచే వరకూ, చదువులో ఒక్కో మెట్టు ఎక్కే వరకూ, రకరకాల ఊహలు, ఆలోచనలు, ఆశయాలు, ప్రణాళికలు.

'ఏమండీ బాబుకి పెళ్ళయ్యాక మనందరం కలిసి వుండాలి. మంచి కోడలిని చూసి తెచ్చుకుందాం! బీదింటి పిల్లయితే మరి మంచిది' అనే దాన్ని.

'పిచ్చి ప్రేమాభిమానాలకు, గొప్ప, బీద వుండవే. అసలు మనిషిలో అవి పుట్టాకే బీద గొప్ప వస్తాయి' అనే వారు ఆయన.

ఇలా ఆలోచిస్తుండగానే వాడు . ఇంజనీరు అయ్యాడు. గొప్ప, బీద కాకుండా మధ్య తరగతి అమ్మాయితో వివాహం ఆయింది.

నా ఆశయాల పేక మేడకు ఈదురుగాట కొట్టింది. 'అత్తగారు, మామగారు పుస్తక చోట మనకు స్వాతంత్ర్యం వుండదు. వేరే వెళ్తాం' అని మూడు రాత్రుళ్ళు శోభనం తరువాత నాకన్న తండ్రిని ఎగిరేసుకుపోయింది.

మగ పిల్లవాడు పుట్టాడని ఎంతో నంబరంతో

ముఖ్యంగా తల్లి కొడుకుని, తన కనునన్నల నుండి క్షణం కూడా మరుగు కాకుండా పెంచుతుంది. అనుక్షణం వాడికి ఏంకావాలి, ఏవి ఇష్టం, ఎలా పెంచాలి సంఘంలో అందరి మగపిల్లలకన్నా పెద్ద వాడిని చేయాలి అని ఎన్నో ఆకలతో ఆశయాలతో వాడిని పెంచుకుంది.

ఈలోగా పెద్ద వాడై ఉద్యోగం వచ్చాక పెళ్ళి అవుతుంది.

అతనికి ఇష్టమైన అమ్మాయి భార్య అయి జీవితంలో ప్రవేశిస్తుంది. ఒక వేళ పెళ్ళికి ముందు ఇష్టం లేకపోయినా తరువాత ఆమె అతని ప్రాణం ఆయిపోతుంది.

అయితే

ఈ ప్రక్రియలో అతను తల్లిని కొంతకాలం మర్చిపోతాడు. కన్న తల్లి ఇది సహించలేదు.

అంత వరకూ తనని అంటి పెట్టుకొని, తన మీదే ప్రతీదానికి ఆధారపడ్డ కొడుకుని, కొత్తగా వచ్చిన కోడలు తన నుండి తన కొడుకుని ఏడ దీసిందని, తనను మరిపించిందనీ, సామాన్యంగా ఆమె మీద అత్తగారికి పెళ్ళి అయిన మర్నాటి నుండి కోపం అనూయ వుంటాయి. మరి తన కొడుకు కొత్తగా పెళ్ళి అయి తనను నమ్ముకున్న అమ్మాయిని వదిలేసి తల్లిని పట్టుకుని ఇంకా నేలాదాలా?

ఇక్కడ అతని తల్లి, భార్య కొంచం సంయమనం పాటిస్తే నమస్య వుండదు.

కాని ఇద్దరు స్త్రీలే కావడంతో సంయమనం పాటించడం సాధ్యం కాదు.

'అమ్మ నాన్న' గారికి చెప్పడానికి భయంగా వుంది. మేము వేరే ఇల్లు చూసుకున్నాం. వెళ్ళిపోతున్నాం. తనకు ఇక్కడ వుండటం భయంగా వుంటుంది అంటుంది. నాన్నగారు ఆఫీసు నుండి వచ్చాక చెప్ప- అని పెళ్ళంతో వెళ్ళిపోయాడు వాడు.

'పిచ్చి-అందరూ కలిసి ఒకే ఇంట్లో వుంటే, దగ్గర దగ్గరగా వున్నా సరే ఒకరి నొకరు ద్వేషించుకునే కన్నా, దూరంగా వేరే వుండి ఎన్నడైనా కలుసుకుని మనసారా మాట్లాడుకోవడమే మంచిదిరా. అదీ మన మంచికే. బాధ పడకు అని సముదాయించారు నన్ను. ఎంతటి కష్టం కలిగించే నిషయమైనా సరే, బాధ కలిగించే సంఘటనవైనా సరే గరళ కంఠునిగా భరించడం ఆయన అలవాటు చేసుకున్నారులావుంది. నాకు కుదరడం లేదు.

అనాటి నుండి

నాకు ఆయనా-

ఆయనకు నేనూ-

ఒకరి నొకరం కొడుకూ కోడలు ఏం చేస్తుంటారు అనుకుంటూ, ఊహల్లో విహరిస్తూ కాలక్షేపం చేస్తుంటారు.

మానిత్యభోజనంలో 'పిండివంటలు' వాళ్ళ గురించిన ఆలోచనలే. వాళ్ళ కబుర్లే మా కడుపు నింపేవి ఎక్కువ భాగం, మరో ప్రక్క ముల్లు లాగా వాళ్ళు నా దగ్గర వుండలేదేనన్న బాధ పొడుస్తున్నా సరే.

ఈలోగా- మాకోడలు
 నందంటి బాబును కన్నది
 హాస్టల్లో నా మనవల్లి చూద్దామని వెళ్ళి గ్లాక్స్
 బేబీ-లాంటి బాబును ఎత్తుకుందామని, ఉయ్యాల
 నేవు చేతులు వేస్తున్న నన్ను కోపంతో చూస్తూ,
 వాడు ఇవ్వడే నిద్రపోయాడు లేవకండి' అని నన్ను
 గుట్టుగా చూస్తూ కసిరింది కోడలు.
 అవును-నిజమే-
 నా ప్రక్కనే వున్న ఆయన, నన్ను కను నవ్వులతో
 కోపంతో చూస్తున్నారు' జరిగిన సన్మానం చాలులే
 పద' అన్నట్టుగా-
 అప్పటి నుండి
 మా అబ్బాయి ఎవ్వడైనా నా కోసం నా మన
 వల్లి, తన భార్యకు తెలియకుండా నా దగ్గరకు
 తీసుకు వచ్చి ఒక ఆరగంట విడిచి వెళ్తుంటాడు.

వాడి ముఖంలో కాంతి
 వశీకరణ శక్తి
 వాడిని చూస్తే వరవశంతో, నా శరీరం ఊగిన
 లాడుతోంది.
 ఏమిటో అనుబంధం?
 నేను కొడుకుని కనడం వేరమా?
 ఆ కొడుక్కీ పెళ్ళి చేయడం తప్పా?
 ఆ తరువాత మనవడు వుట్టడం
 ఆ మనవల్లి నేను ఆడించడానికి, వాడితో
 ఆడుకోడానికి కూడా పనికి రావన్న విబంధన
 ఏమిటి?
 పాలలో పంచదార వేసి, అందులో అన్నం మెత్తగా
 పిసికి పెడితే ఎంతో అవురూపంగా తింటాడు చిట్టి
 కన్న. ఆ అన్నం తినేటప్పుడు వాడి ముఖం చూస్తే


'అత్తయ్యగారూ'-
 కళ్ళు తెరిచి తల ఎత్తేను. మధుర స్వప్నం
 కరిగినట్లు
 ఎదురుగా-కోపంతో ముఖం కందిపోయి నా
 కోడలు ఆమె చూపులకు శక్తి వుంటే నేను
 ఏమయిపోయేదానో
 'ఈయన ఏరీ-'
 'ఇవ్వడే బయటకు వెళ్ళాడమ్మా-'
 'ఇక్కడకు ఎందుకు వచ్చారు! మీరు పిలిచారా?'
 'లేదు-లేదు-తానే వచ్చాడు-'
 'లేదులేండి మీరు పిలిచేవుంటారు.-'
 'నేను చెప్పినా సరే ఈయనకు నా మాటంటే
 లెక్కలేదు'
 'పోనిలే అమ్మా-రేవటి నుంచి మా ఇంటికి
 రావద్దని చెప్తామలే-'



తల్లి ఋణం తీర్చుకునే ఏర్పాటు తను ఇలా
 చేసుకున్నాడేమో.
 'నామ్మా ఏంతి కంతో నలక పడిందా? అంటూ
 చిన్నారి చేతులతో నా కళ్ళు తుడుస్తున్నాడు.
 చిట్టికన్న-తాతగారి పోలిక
 కోట్లీరు లాంటి ముక్కు-పెద్ద కళ్ళు, గుండ్రని
 ముఖం, గాలి ఊదినట్లు వుండే బుగ్గలు, చిన్న
 నోరు, ముఖం నిండా కాంతి, వాడి తెల్లని
 ముఖానికి నల్లని చిలాయి బొట్టు అందాన్నిస్తోంది.
 ఆంధ్రజ్యోతి సచిత్రవారపత్రిక * 18-9-98

ఎంతటి దుర్మార్గుడినైనా సరే దగ్గరకు లాక్కని
 ముద్దులు కురిపించాలని వుంటుంది.
 మూతి, చేతులు, శుభ్రంగా కడిగి, వాడిని నా
 గుండెల మీద వదుకోపెట్టుకుని, వడక కుర్చీలో
 వాడితో పాటుగా నేనూ నిద్రపోయాను.

'అత్తయ్యగారూ-అర్థం లేని ప్రేమలు, అభిమా
 నాలు వాడికి అలవాటు చేయకండి. మేము
 ఆనలు కన్న తల్లిదండ్రులం కదా. మేము చూపిం
 చని అలవి కాని ప్రేమలు, ముద్దులు వాడిమీద
 కురిపించి, వాడికి పదే పదే కానుకలు కొని ఇచ్చి
 వాడిని మీ వశం చేసుకోకండి. వాడిని మాకు
 దూరం చేయకండి. -'కోడలు చాలా కరుకుగా
 కత్తితో నా శరీరం మీద గాట్లు పెడుతూ, ఆ
 గాట్ల మీద మాటలనే సీమ మిరపకాయల కారం



జల్లుతోంది. ఇదోక చిత్రనధ. పోలీసులు వేరస్తుణ్ణి ప్రశ్నించడం లాంటిది.

'అమ్మ-చిన్నప్పటి నుండి, పాత్రికాలో ఎలకపిల్లలా వున్నవాణ్ణి, బ్రతుకుతాడో లేదోనని ఆందోళనతో, వాడిని ఇరవై సంవత్సరాలు కంటికి రెప్పలాగా కాపాడుకున్నాను. పెళ్ళి అయ్యాక వాడు నీ పరమై పోయాడు. ఇరవై ఐదు సంవత్సరాల అనుబంధం తెగిపోకుంటే నేను వడుతున్న బాధ ముందు, కనీసం సంవత్సరమైనా అనుబంధం లేని నీ కొడుకు నాకు మాలిమి అయిపోతాడని ఎందుకమ్మా ఆందోళన పడతావు' నా కళ్ళ నిండా కారు మబ్బులు

'అత్తయ్యగారూ, మీరు నన్ను అపార్థం చేసు కోవద్దు. మీరు ఎంత కాలం బ్రతుకుతారో తెలియదు. వాడికి మీరు బాగా ఆలవాటు అయి పోయారనుకోండి తరువాత మీకు ఆకస్మాత్తుగా ఏదైనా అయిందనుకోండి, మరి మా అబ్బాయి మీ మీద బెంగతో ఏమైనా అయిపోతే మాగతేం కాను? మీకేం? మీరు మీదారిని హాయిగా మీరు పోతారు. అందుకని ఉభయుల శ్రేయస్సు దృష్టిలో పెట్టుకుని వాడిని మీకు దగ్గర కాకుండా జాగ్రత్త తీసుకుంటున్నాను. ఇంత దూరం మీ అబ్బాయి ఆలోచించలేదు కదా-' కోడలు చెప్పింది.

అవును-

నిజమే-!

నేను వయసు మళ్ళిన దాన్ని. ఎవ్వడు పోతానో నాకే తెలియదు. వయసులో వున్న వాళ్ళు పోకూ డడనీ, ఇన్ని సంవత్సరాలు తప్పని సరిగా బ్రతు కుతారనీ గ్యారంటీ బాండ్ దేముడు ఇచ్చాడా? ఏమో కోడలికి ఈ జన్మ రహస్యం తెలుసునేమో.

'తల్లి మీ అబ్బాయికి పెళ్ళి చేస్తావా?'

'అది మీకు అవసరం నేను మా అబ్బాయిని ఎలా పెంచుకుంటావో, అప్పటి వరకు మీరు బ్రతుకుంటే, చూద్దురుగాని, కాని ఒకటి మాత్రం చెప్పగలను, మా అబ్బాయిని, మీరు మీ అబ్బాయిని పెంచినట్లుగా ముద్దపవ్వలా మాత్రం పెంచను.'

'అవునమ్మా. నాకు ప్రేమ కురిపించడం తప్పితే నా మాట వూర్తి కాలేదు. నా గుండెలపై నిద్రపో తున్న పసి వాడిని తీసుకొని-

'ప్రేమ, ప్రేమ-నినుగు వుట్టిస్తోంది. ఈ ప్రపంచంలో ప్రేమ కురిపించేసే తల్లి ఏకైక తల్లి ఈవిడ వుట్టింది మేము తల్లులం కాదు. ఇంటికి రానియే చెప్పాను. ఈసారి బాబు మీ ఇంటికి వస్తే ఆయనో నేనో తేలిపోవాలిందే-' అనుకుంటూ చకచకా వెళ్ళి పోతుంది. గుమ్మంలోనే ఎదురైన మా అబ్బాయి కోడలి వెంట పరుగులు పెట్టాడు. నేను పిలిచినా రాక పోవచ్చును.

అయినా-కొన్ని రోజుల్లో రాలిపోయే తల్లిదండ్రుల కోసం, జీవితాంతం తనకు తోడుగా వుండాల్సిన జీవన సహచరిని వదులుకుంటారా ఎవరైనా? పిచ్చికన్నా-వాడిని అపార్థం చేసుకోకూడదు.

వుట్టిన వాళ్ళందరూ మరణం లేకుండా అలాగే వుండిపోతే ఎంత బాగుండును అనిపిస్తుంది ఒక్క సారి

అన్నడు ప్రేమాభిమానాలు, ఆదరణలు, ఆప్యాయత, హృదయాల నిండా, నిండి వున్న మమషుల మధ్యన శాశ్వత నివాసం ఏర్పరచుకోవచ్చును.

కాని ప్రేమాభిమానాలు లేని- ఇలాంటి వ్యక్తుల మధ్యన- మరణం లేని జీవితం- అమ్మో- అందువల్లనేమో-

భగవంతుడు ఈ మరణం అనే పరిణామాన్ని మనిషి జీవితంలో సృష్టించాడు. ఈ రిలీఫ్ లేక పోతే-

వాలంటి దొర్చాగ్యులు ఏమైపోతారు? 'పిచ్చి బాధ పడకు కోడలు సత్యాలు చెప్పింది. శ్రీకృష్ణ భగవానుడు గీత బోధించినట్టు ఆభిమానం ఆదరణ ఆప్యాయత అనురాగం ప్రేమ లాలింపు ఇవి ఒక పిచ్చి చేష్టలు ఆ పిచ్చిలో పడకు పిచ్చిదానివైపోతావ్! అందుకే నిన్ను 'పిచ్చి' అని ముద్దుగా పిలుస్తుంటాను. అంటూ నా భుజం తడుతూ ఆయన కండువాతో ముఖం తుడుచుకుంటున్నారు. "భగవాన్ నా గుండెను బండరాయి చెయ్యనా!" అంటూ నా మనసు ఘోషిస్తోంది.

